

**Арча муниципаль районы Башкарма комитетына Апаз авыл жирлеге  
башкарма комитетының жирле әһәмияттәге мәсьәләләрне хәл итү буенча  
вәкаләтләрен тапшыру турында килешү**

Арча шәһәре

05 июнь 2024 ел

Алга таба «Жирлек башкарма комитеты» дип аталачак, «Апаз авыл жирлеге» муниципаль берәмлеге уставы нигезендә эш итүче Апаз авыл жирлеге башлығы Котдусов Раушан Фарадисович исемнән, бер яктан, Арча муниципаль районы Башкарма комитеты, алга таба «Район башкарма комитеты» дип аталачак, Нигезләмә нигезендә эш итүче башкарма комитет җитәкчесе Гатиятов Ренат Мансурович исемнән, икенче яктан, «Россия Федерациясендә жирле үзидарә оештыруның гомуми принциплары турында» 2003 елның 6 октябрендәге 131-ФЗ номерлы Федераль законның 15 статьясындагы 4 өлешенә таянып, түбәндәге Килешүне төзеделәр:

**1. Килешү предмети**

1.1. Әлеге Килешү Жирлек башкарма комитеты вәкаләтләренең бер өлешен гамәлгә ашыруны Район башкарма комитетына тапшыруны беркетә.

1.2. Жирлек башкарма комитеты Район башкарма комитетына түбәндәге вәкаләтләренә гамәлгә ашыруны тапшыра:

жирләү эше мәсьәләләре буенча махсуслаштырылган хезмәт төзү һәм аның эшчәнлек тәртибен раслау;

жирләү буенча хезмәтләр күрсәтүнең гарантияләнгән исемлеге нигезендә күрсәтелә торган хезмәтләр бәясен билгеләү.

1.3. Яклар әлеге Килешүне гамәлгә ашыру кысаларында мәгълүмат алмашырга тиеш.

**2. Якларның хокуклары һәм бурычлары**

2.1. Район башкарма комитеты әлеге Килешүнең 1 бүлеген нигезендә Жирлек башкарма комитеты тапшырган вәкаләтләренә гамәлгә ашыра.

2.2. Район башкарма комитеты Нигезләмә нигезендә әлеге Килешү нигезендә тапшырылган вәкаләтләренең бер өлешен башкарачак вазыйфаи затны яисә структур бүлекчәне билгели.

2.3. Район башкарма комитеты, мәт жирләү буенча хезмәтләр күрсәтүнең гарантияләнгән исемлеген күрсәтү кысаларында эшләр башкару өчен, физик яисә юридик затлар белән контракт (килешү) төзи.

2.4. Әлеге Килешү буенча тапшырылган вәкаләтләр кысаларында эшчәнлекне гамәлгә ашыру өлешендә Район башкарма комитеты Жирлек башкарма комитетына хисап тотта.

**3. Бюджетара трансфертларның еллык күләмен билгеләү тәртибе**

3.1. Әлеге Килешү предметы буенча вәкаләтләрнең бер өлешен тапшыру ел саен жирлек бюджетыннан муниципаль район бюджетына бирелә торган бюджетара трансфертлар исәбеннән гамәлгә ашырыла.

3.2. Яклар тапшырыла торган вәкаләтләрне гамәлгә ашыру өчен кирәкле бюджетара трансфертлар күләмен ел саен раслана торган бюджет турындагы карарлар нигезендә билгели (әлеге Килешүнең аерылгысыз өлеше булган кушымталар нигезендә).

3.3. Әлеге Килешүнең 1.2 пунктында күрсәтелгән вәкаләтләрне гамәлгә ашыруга жирлек бюджетыннан муниципаль район бюджетына бирелә торган бюджетара трансфертларны формалаштыру, күчерү һәм исәпкә алу Россия Федерациясенең һәм Татарстан Республикасының бюджет законнары нигезендә гамәлгә ашырыла.

#### 4. Килешүнең гамәлдә булу вакыты, аны туктату вакыты һәм тәртибе

4.1. Әлеге Килешү рәсми басылып чыкканнан соң үз көченә керә.

4.2. Әлеге Килешү 2026 елның "31" декабренә кадәр гамәлдә.

4.3. Әлеге Килешүнең гамәлдә булуы вакытыннан алда туктатылырга мөмкин: якларның килешүе буенча;

бер яклы тәртиптә, Якларның берсе үз йөкләмәләрен үтәмәгән яисә тиешенчә үтәмәгән очракта, яки, гамәлдәге законнарның Килешүнең алга таба гамәлдә булуы мөмкин булмаслык үзгәрүе.

4.4. Әлеге килешүне өзү турында хәбәр икенче якка аның гамәлдә булу вакыты тәмамлануга 30 көн кала язма рәвештә жибәрелә.

4.5. Әлеге Килешү буенча тапшырыла торган бер вәкаләтне туктату башка вәкаләтләрне туктатуга китерми.

4.6. Әгәр әлеге Килешүнең 4.2 пунктында күрсәтелгән вакыт узганнан соң Яклар утыз көн дэвамьнда Килешүне өзү ниятен белдермәсә, ул киләсе календарь ел тәмамланганчы озайтылган дип санала.

#### 5. Якларның жаваплылыгы

5.1. Яклар әлеге Килешүдә гамәлдәге законнар нигезендә каралган бурычларны тиешенчә үтәмәгән өчен жаваплы.

5.2. Район башкарма комитеты тарафыннан тапшырылган вәкаләтләрне тиешенчә гамәлгә ашырмау факты билгеләнү әлеге Килешүне берьяклы өзү өчен нигез булып тора. Килешүне өзү, документлар белән расланган чыгымнарны исәпкә алмаганда, Килешүне өзү турында Килешү имзаланганнан яки аны өзү турында язма хәбәр алганнан соң 30 көн эчендә күрсәтелгән бюджетара трансфертларны кире кайтаруга, шулай ук күрсәтелгән вәкаләтләрне гамәлгә ашыруга жирлек бюджетыннан хисап елы өчен бүлеп бирелгән бюджетара трансфертлар суммасыннан 0,01 процент күләмендә неустойка түләүгә китерә.

5.3. Район башкарма комитеты үзенә тапшырылган вәкаләтләрне башкару өчен әлеге вәкаләтләр финанс чаралары белән тәмин ителгән дәрәжәдә жаваплы.

5.4. Жирлек башкарма комитеты әлеге Килешүдән килеп чыга торган Район башкарма комитетының аңа тапшырылган вәкаләтләрне гамәлгә ашыруны

финанслау буенча йөкләмәләрен үтәмәгән очракта, Район башкарма комитеты әлеге Килешүне өзүне, шулай ук китерелгән зыяны каплауны таләп итәргә хокуклы.

## 6. Башка мәсьәләләр

6.1. Якларның үзара ризалыгы белән яисә гамәлдәге законнар таләпләре нигезендә әлеге Килешүгә язма рәвештә әлеге Килешүнең аерылгысыз өлеше булган үзгәрешләр һәм (яисә) өстәмәләр кертеләргә мөмкин.

6.2. Әлеге Килешүне үтәгәндә барлыкка килгән Яклар тарафыннан жайга салынмаган бәхәсләр һәм каршылыklar гамәлдәге законнарда каралган тәртиптә каралырга тиеш.

6.3 Әлеге Килешү тигез юридик көчкә ия 2 (ике), һәр як өчен берәр нөсхәдә төзелде.

Апаз авыл жирлеге башкарма комитеты  
Адресы: 422006, Татарстан  
Республикасы, Арча районы, Апаз  
авылы, Совет урамы, 23 йорт  
Арча муниципаль районы Апаз авыл  
жирлеге башлыгы



Котдусов Раушан Фарадисович

Арча муниципаль районы  
Башкарма комитеты  
Адресы: 422000, Татарстан  
Республикасы, Арча районы, Арча ш.,  
Совет майданы, 12 й.  
Арча муниципаль районы Башкарма  
комитеты жетәкчесе



Гатиятов Ренат Мансурович